

Vendetta

Rita Saliba

Jimmy ma kienx ilu sagħtejn li daħal xogħol, meta ħass il-mobile jivvibra fuq l-iskrivaniġa. Jaf li mhix Steph. Dratu. Ma ċċempillux fuq ix-xogħol. Izda tittikah. Qabdu fi sfiċċa biex jaqta' t-telefonata fil-qasir.

“Jim!” Lehen Doris ta' hdejhomm instema' mbikkem. “Ahjar tiġi sad-dar.”
Le, mhux id-dar tiegħu issa. Mhux Steph ukoll!

“X'gara Doris?” Xtaq jirbaħ ftit hin. Jikkonvinci lilu li din logħba oħra ta' Doris, biex tidhol s'għandhom, tbigh biljetti tal-lotterija. Izda diġà qed jara x-xena quddiem għajnejh. It-tifrik. Hgħieg imkisser.

“Mhux iħalluni nidhol, Jim.”

“Min?”

“Hawn tal-protezzjoni ċivili, l-ambulanza ... għedtilhom li jien il-gara, li tafdawni imma żammewni ...”

Mill-mobile sema' s-sirena ta' karozza tal-pulizija.

“Ġej!” Ma ħallihiex tkompli.

Kif wasal id-dar tela' jigrri t-taraġ. Fil-kamra tas-sodda l-ħgħieg tal-gallarija kien kollu frakġewwa fuq it-tapiti. Il-paramediċi kienu mdawrin ma' Steph miħhuta mal-art mimlija dmija. Beda jieħu nifsijiet qosra, jixtieq jaħseb, jixtieq jitkellem fl-istess hin. Ma semax x'qed jistaqsuh. Sejjaħ lil Steph izda wiegħbu biss leħnu jirbombja go mohħu.

L-infermiera qatgħu qalbhom. Għattew lil Steph b'lizar. Rahom joħorġuha barra. Xi ħadd wieżnu minn taħt abtu.

“Hemm bżonn tagħmlu xi haġa,” qallu minn taħt l-ilsien pulizija rasu baxxuta jipprova jhażżeż rapport. “Diġà t-tielet dar f’dawn l-inhawi. U persuna oħra ...”

“Mejta?” Jim għadu ma jridx inizzilha li Steph mietet b’dal-mod.

“Jien qtiltha!” beda jlissen, “m’emminthiex ... kont immeriha ...” Izda l-pulizija sikkto. Taptaplu fuq spalltu. Jimmy ħassu jiltewa ’l quddiem, dgħajjef ... tellief.

Lehen martu dewa fi ħsibijietu.

Għalxejn qed tmur tipprotesta. Dawk is-siġar morda. Xorta jridu jitqacċtu. Nerġgħu nħawlu oħrajn godda, tinkwetax ...

L-aħħar protesta li ħa sehem fiha mar waħdu. Steph qaltu li tiegħu kienet battalja mitlufa. Is-siġar qed imarrduhom biex imutu, u jkollhom skuza li jnehħuhom, jaqilgħuhom minn għeruqhom jekk hemm bżonn. Kienet taf li mhux imutu minn rajhom is-siġar. Bosta minnhom kienu jibqgħu weqfin jissieltu għall-aħħar nitfa hajja li fadlilhom, bil-weraq ifarfro minn fuqhom f’ħarifa eterna. Fuq il-portals tal-aħbarijiet bdew jidhru xeni ta’ eroj, inehħu siġar imwaqqgħa fuq karożzi, isalvaw il-maqbudin ta’ ġo fihom. Stejjer tal-biża’ ta’ żkuk jitqacċtu fuq nies għaddejjin għall-affari tagħhom, fi triqthom lejn ix-xogħol, fuq qadjiethom. Hajjithom mitmuma ħesrem, bħal ta’ Steph. Imma Steph tassew telqet?

Miżħutin siġar! Seħet lilu nnifsu kemm kien ingenu. Dawn l-esseri jafu jivvendikaw ruħhom mill-bniedem. Ma kienx biżżejjed għalihom li jbeżżgħu lis-sewwieqa, iwerwru lit-tfal tal-iskola miġburin ġol-vann li se jwassalhom sal-għatba. Qed jinstabtu b’kemm għandhom saħħa fuq id-djar. Quddiemu ġie wiċċ ta’ tfajla li rrapportaw dwarha jumejn ilu. Studenta. Ġiet għall-btajjel għand il-ġenituri tagħha. Hajjitha maħsuda minn siġra li waqgħet fil-bitħa tagħhom ... il-koppja li xtraw id-dar tat-tarf tat-triq. Il-ġirien bilkemm kienu jafuhom. Izda jiftakar li mar jiġri mal-oħrajn forsi jirnexxilhom joħorġuhom minn qalb it-tifrik. Kien dawwar wiċċu hekk kif intebaħ li se joħorġu ġisem zgħir mgħotti

b'lizar abjad. It-triq tagħhom saret fil-mira ta' dawn il-ġganti li tant qabeż għalihom. Xejn ma swielu li kien imur jorbot il-kartelluni maz-zokk prinċipali – ASSASSINI – Tgħid hađu għalihom? Hasbu li qed jgħid għalihom? Issa jaf tassew min huma l-assassini.

Jim, dak il-kartellun neħħih minn hemm?

Xiex? Għall-ewwel qbilt miegħi int, Steph!

Naf, imma maħniex ngħixu waħedna. Irridu nirrispettaw lill-ġirien. Mhux kulhadd jaħsibha bħalna. Doris, qaltli ...

Halliha tgħid, lil dik!

Mhux hekk Jim! Hi u Victor ma hadux gost li wahhalt il-kartelluni mas-siġar t'hawnhekk. Qaltli jagħmlu ikrah ...

Doris u żewġha offrewlu kenn sakemm tisewwa l-ħsara.

“Oqgħod kemm trid,” qallu Victor, “hawn qisha darek.”

Mhux postu hawn. Hawn mhix daru. Irid jerga' lura. Izda d-dar magħluqa u l-gallarija imbarrata b'boards kbar tal-injam. Għad irid isir l-aċċess, qalulu. Ma jafx jergax jidħol lura fiha d-dar. Hawn għand Doris seta' jkun waħdu. Doris kienet timxi fid-dar bla ma tagħmel hoss. Toħroġ mill-bieb ta' barra u tagħlqu bil-mod. Victor kien joħroġ għax-xogħol. Postu sar fuq sigġu fil-kċina jħares 'il barra mit-tieqa lejn il-ħajt tal-bitħa. Il-ħsejjes tal-karozzi jdaħħnu mit-triq kienu jidħlu s'hawn ġew. Dit-triq kienet għoġbithom lilu u lil Steph. Saħħruhom is-siġar skjerati mal-ġenb donnhom għassa tad-djar, li jkissrullhom ħsejjes żejda, li jixorbulhom l-arja ħażina filgħodu u jobżquha billejl meta kulhadd ikun mistrieħ.

Ara, Jim! Innota sa fejn twassal dik is-siġra. Naħseb thawlet aktar tard mill-oħrajn. Għad taqdina tajjeb fis-sajf. Tagħmlilna ftit tal-frisk.

Kienet tiġi eżatt quddiem il-kamra tas-sodda. Tostorhom minn għajnejn in-nies. Steph kienet tidhaq meta jgħidilha tagħlaq il-purtieri, għall-privatezza. Ġieli qam f'nofs ta' lejl bi Steph rieqda hdejh. Iċ-ċaqliq tal-friegħi tas-siġra jfakkru li hemm ħajja oħra tissindikahom. Idejh ingħaqdu f'ponn. Sehet lis-siġra. Sehet lis-siġar l-oħra li issa qegħdin kompliċi mal-vetturi u jobżqu d-dħaħen kull ħin. M'għadhomx jagħmlu frisk fl-eqqel tas-šhana. Ihallu r-raġġi jikwu jgħaddu minn bejn il-friegħi donnhom swaba' qerrieda jippuntaw lejn l-aħħar vittma.

Saret tbeżżagħni dis-sigra, Jim. Qisni għamiltilha xi haġa. Dawk iz-zkuk hoxnin daqt jahbtu għalina ...

Steph bdiet ta' spiss ittanbarlu, tghawwih kontra s-sigra. Imma xi stenniet minnu? Jaqbad u jqaċċatha? Waħdu? Tassew li kull min iqaċċat sigra kien qed jitqies li qed jagħmel il-ġid, li qed jeqred il-mard, imma qatt ma ried imur kontra l-prinċipji tiegħu. Xi prinċipji? Xejn m'għadu jagħmel sens. Setgħet sigra toqtol, bi tpattija? Imma Steph x'qatt għamlet?

Qam minn fejn kien. Daħal fil-garaxx ta' Victor. Qalleb qalb l-għodda. Ġieli ġie għand Victor jitolbu xi martell jew spaner. Lil Victor issiblu kollox. Lemah il-pum tal-injam tal-mannara.

"Jim, x'qed tfittex?" Il-vuċi mistagħġba ta' Doris ġabitu f'sensih.

"Itlaqha minn idejk dik! Ejja ha naghmillek ftit te."

Halla lil Doris tmexxih lejn il-kċina. Hasso donnu tifel żgħir f'idejn l-għalliema tiegħu, treggġgħu lura lejn postu. Infaqa' jibki, jaħbi wiċċu f'idejh. Is-skiet ta' Doris kien kiefer dal-ħin. Jaf li qed tħares lejha.

"Ha noħroġ ftit," qalilha wara ftit. Mesaħ imniehru fil-komma u qam minn fejn kien. Doris ma zammitux.

Jimmy sab ruħu miexi bħal f'ħolma. Il-ħsejjes tal-karozzi għaddejjin minn miegħu, ħorn hasdu minn ġewwa. Ma ntebaħx li kien niżel il-bankina. F'saqajh kellu l-papoċċ tas-sodda li silfu Victor. Ried jgħaġġel iżda saqajh hasshom tqal, donnu ilu ma jimxi, bħal qam mis-sodda wara marda twila. Qisu nesa kif jimxi dritt. Waqaf għal ftit iħares madwaru. Iva, jiftakar fejn kellu jmur. Hemm għadu l-post. Jgħaddi minn quddiemu kuljum bil-karozza u ftit jagħti kas jekk inbidilx, jekk nehħewhiex dik il-ġnejna żgħira, maqrut f'nofs triq traffikuża. Il-ħornijiet żdiedu. Xi hadd offendieh biex iwarrab min-nofs iżda Jimmy ma tax kas. Baqa' miexi b'ħarstu dritta. Hemm kienet għadha s-sigra bil-bank tal-ħadid taħtha. Sigra tal-Aleppo. Bħalha. Dar dawra maz-zokk tagħha jnixxi x-xema'. Stkerrahha. Lil Steph kienet togħgobha. Kienet tinsisti li tistennieh hawn fuq dal-bank, lura fiż-żmien meta ma kinux jgħaddu wisq karozzi. Kienet togħgobha riħitha, kienet tghidli li jekk isibu d-dar tagħhom tħawwel waħda. U meta raw id-dar l-ewwel m'għogħbitha kienet sigra bħalha, eżatt quddiem il-bieb tal-gallarija tal-kamra tas-sodda.

Ma felahx joqghod aktar fuq saqajh. Hasshom icedu. Ried joqghod bilqieghda. Il-karozzi baqghu ghaddejjin ivenvnu quddiemu. Uhud mill-ucuh jibqghu jharsu f'ghajnejh, jistaqsuh hux f'sensih.

X'int taghmel, Steph?

Inhazzez id-data ta' meta sibna d-dar taghna. Imma, hej, kemm hu difficili thazzez fuq daz-zokk!

Gib ha nhazzizhielek jien.

Qam bi sforz minn bilqieghda u dar dawra maz-zokk ifittex data mhaffra go fih. Il-qoxra bdiet tfarfar taht idejh. Dis-sigra kielha l-mard. Ohra milli sqewha t-tahlita velenuza, jehilsu minnha fi ftit zmien. Minflokha jaghmlu pavimentar biex in-nies ikollhom minn fejn jghaddu qabel jaqsmu l-bahar tat-traffiku jdahhan. Tinxamm tinten. Taf li qed tithassar. Tissielet biex tibqa' wieqfa izda se toghator taht il-piz taghha stess ma ddumx. U qabel tinzel, issib vittma ohra bhalma qed isibu shabha mhawlin fit-triq. Fergha tningez nizlitlu lejn ghajnejh. Hafinha f'idu u qacatha. Miolet lejh bi sfida. Taha bil-ponn fuq iz-zokk vojtt. Wegga' idu u hass demmu jbaqbaq ghaliha. Beda jaghtiha bis-sieq. Jishetha, jobzqilha. Beda jgebbdilha l-frieghi 'l isfel, iqatta' fihom. Id-demmm thallat max-xiroppp isfar tas-sigra u ddellek ma' hwejgu. Tah ferh ta' genn; iwerzaq u jghajjat kemm jiflah, b'lehn u fgat mill-karozzi ghaddejjin dizinvolti.

Id soda zammitu minn spallejh u rega' hassu dgħajjef. Victor kien qed imexxih lura. Kellu xi nies mieghu lebsin gkieket sofor.

“Ejja d-dar, Jim. Issa jieħdu hsieb huma.”

Tal-gkieket sofor gew armati bis-slielem u b'attrezzaturi ohra, lesti biex iqacctu s-sigra. Wiehed minnhom resaq lejha, xeghel ic-chain saw. Il-hoss izarzar intefa kemxejn mit-traffiku ghaddej. Jimmy ma harisx lura jara s-sigra taqa' b'tisbita fuq il-bank tal-hadid, izda n-naħa l-ohra tat-triq ra lil Doris thares cass quddiemha, ghajnejha minfuhin u mdemmgħa. Hu u Victor baqghu mexjin lejha izda harsitha baqghet fissa quddiemha. Hekk kif qorbu lejha semagħha tlissen b'lehen fgat, “ASSASSINI!”